

විභාග, විභාග ප්‍රතිඵල ආදිය

ශ්‍රී ලංකා විභාග දෙපාර්තමේන්තුව (අගයීම් හා පරීක්ෂණ සේවාව)

ශ්‍රී ලංකා විභාග දෙපාර්තමේන්තුවේ දත්ත සටහන් ක්‍රියාකරු පුරප්පාඩු සඳහා බඳවා ගැනීම

ශ්‍රී ලංකා විභාග දෙපාර්තමේන්තුවේ දත්ත සටහන් ක්‍රියාකරු පුරප්පාඩු නවයක් (09) පමණක් පිරවීම සඳහා අදාළ සුදුසුකම් ඇති ශ්‍රී ලංකා පුරවැසියන්ගෙන් අයදුම්පත් අධ්‍යාපන ලේකම්ගේ නියෝගය පරිදි ම විසින් කැඳවනු ලැබේ. සියලුම අයදුම්පත් මෙයට යාකර ඇති ආකෘතිය අනුව සකස් කර “විභාග කොමසාරිස් ජනරාල්, සංවිධාන හා විදේශ විභාග ශාඛාව, ශ්‍රී ලංකා විභාග දෙපාර්තමේන්තුව, පැලවත්ත, බත්තරමුල්ල” යන ලිපිනයට 2005 ජූලි 30 දින හෝ ඊට පෙර ලැබෙන සේ ලියාපදිංචි තැපෑලෙන් එවිය යුතුය. (ඉල්ලුම් පත්‍රය එවන ලිපි කවරයේ වම් පස ඉහළ කෙළවරේ “විභාග දෙපාර්තමේන්තුවේ දත්ත සටහන් ක්‍රියාකරු තනතුරු පුරප්පාඩු පිරවීම” යනුවෙන් පැහැදිලිව සඳහන් කළ යුතුය.)

ශ්‍රී ලංකා විභාග දෙපාර්තමේන්තුවේ දත්ත සටහන් ක්‍රියාකරු බඳවා ගැනීමේ තරඟ විභාගය පහත සඳහන් තරඟවල දී පවත්වනු ලැබේ.

නගරය	නගර අංකය	නගරය	නගර අංකය
කොළඹ	01	මහනුවර	12
ගම්පහ	02	නුවරඑළිය	13
කළුතර	03	රත්නපුර	14
ගාල්ල	04	බදුල්ල	15
මාතර	05	මොණරාගල	16
හම්බන්තොට	06	අම්පාර	17
කෑගල්ල	07	මඩකලපුව	18
කුරුණෑගල	08	ත්‍රිකුණාමලය	19
පුත්තලම	09	වවුනියාව	20
අනුරාධපුර	10	යාපනය	21
මාතලේ	11		

විභාගය පැවැත්වෙන දිනය විභාග කොමසාරිස් ජනරාල් විසින් පසුව දැනුම් දෙනු ඇත. අයදුම්කරුවන් ප්‍රමාණවත් සංඛ්‍යාවක් ඉදිරිපත් නොවන මධ්‍යස්ථාන අවලංගු කරන අතර, අදාළ අයදුම්කරුවන් ඔවුන්ගේ දෙවන තේරීම වශයෙන් දක්වා ඇති විභාග මධ්‍යස්ථානය වෙත යොමු කෙරෙනු ඇත.

01. වයස් සීමාව.- ඉල්ලුම්පත් භාරගන්නා අවසාන දිනට වස අවුරුදු 18ට නොඅඩු සහ 40ට නොවැඩි විය යුතුය. දැනටමත් රාජ්‍ය සේවයේ/පළාත් රාජ්‍ය සේවයේ නියුතු වූවන්ට උපරිම වයස් සීමාව අදාළ නොවේ.

02. චැට්‍රස් ප්‍රමාණය .- රු. 1,08,480 = 9 x 1,320 - 8 x 1,560 - රු. 1,32,840 = (TB-2-2) (රා. ප. ව. අංක 09/2004 පරිදි)

03. අධ්‍යාපන හා වෘත්තීය සුදුසුකම් :

(අ) සිංහල/දෙමළ භාෂාව හෝ සාහිත්‍ය, ගණිතය /ව්‍යවහාර ගණිතය/ ඉද්ධ ගණිතය/මූලික ගණිතය, ඉංග්‍රීසි භාෂාව හා රසායන විද්‍යාව/

ජීව විද්‍යාව/ භෞතික විද්‍යාව යන විෂයයන්ගෙන් එකක් ද ඇතුළුව විෂයයන් 05කට සම්මාන සාමාර්ථ සහිතව විෂයයන් 06කින් දෙවරකට නොවැඩි වාර ගණනක් දී අධ්‍යාපන පොදු සහතික පත්‍ර විභාගය (සාමාන්‍ය පෙළ) සමත්වීම (එක් වරක දී විෂයයන් 05ක් සමත් විය යුතුය.) ; හෝ

(ආ) ගණිතය, සිංහල/දෙමළ භාෂාව, විද්‍යාව සහ ඉංග්‍රීසි භාෂාව යන විෂයයන් ඇතුළුව විෂයයන් 05 කට “ජ” හෝ “බී” හෝ “සී” සාමාර්ථ සහිත විෂයයන් 06කින් දෙවරකට නොවැඩි වාර ගණනක් දී අධ්‍යාපන පොදු සහතික පත්‍ර (සාමාන්‍ය පෙළ) සමත්වීම (එක් වරක දී විෂයයන් 05ක් සහිතව සමත් විය යුතුය.) ; හෝ

(ඇ) පළමු භාෂාව, ගණිතය, විද්‍යාව හා ඉංග්‍රීසි භාෂාව ද ඇතුළුව විෂයයන් 05කට “ජ” හෝ “බී” ශ්‍රේණියේ සාමාර්ථ සහිතව විෂයයන් 06කින් දෙවරකට නොවැඩි වාර ගණනක් දී ජාතික පොදු අධ්‍යාපන සහතික පත්‍ර (සාමාන්‍ය පෙළ) විභාගය සමත් විය යුතුය. එක් වරක දී විෂයයන් 05ක් සමත් විය යුතුය.

වෘත්තීය දැනීම හා කුසලතා :

(අ) පිළිගත් ආයතනයක පරිගණක භාවිතය පිළිබඳ 06 මසකට නොඅඩු පාඨමාලාවක් සම්පූර්ණ කර තිබීම, මෙහිදී පිළිගත් ආයතනයක් වශයෙන් රාජ්‍ය හෝ අර්ධ රාජ්‍ය ආයතන කෙරෙහි වැඩි අවධාන යොමු කෙරේ. මෙම පාඨමාලාවට දැනට භාවිතයේ පවතින උදා: වදන් සැකසීම (Word Processing) පැතුරුම පත (Spread Sheet) දත්ත සමූදාය (Dbase) මෙහෙයුම් පද්ධතිය (Operating System) ආදිය ඇතුළත් විය යුතුය. ; සමග

(ආ) පිළිගත් ආයතනයක දත්ත සටහන් ක්‍රියාකරුවෙකු වශයෙන් මාස 06ක පළපුරුද්ද.

04. බඳවා ගැනීමේ ක්‍රමය.- පවතින පුරප්පාඩු තනතුරු සංඛ්‍යාව 09 ක් වන බැවින්, ඉල්ලුම්පත් කැඳවා ඉහළම සුදුසුකම්ලත් අයදුම්කරුවන් විභාග කොමසාරිස් ජනරාල් විසින් පවත්වනු ලබන ලිඛිත විභාගයකට භාජනය කෙරේ.

1. ලිඛිත විභාගය

අභියෝග්‍යතාව

(අ) කාලය පැය 01 යි
මුළු ලකුණු 100 යි

(ආ) තර්කන ශක්තිය, ගණිතමය හා භාෂා හැකියාව මැන බැලීම සඳහා සකස් කරන කෙටි බහුවර්ණ ශෛලියේ ප්‍රශ්නවලින් සමන්විත ප්‍රශ්න පත්‍රයකි.

සාමාන්‍ය දැනීම

(අ) කාලය පැය 01 යි
මුළු ලකුණු 100 යි

(ආ) පරිගණක භාවිතය හා ආර්ථික, දේශපාලනික, දාර්ශනික, සංස්කෘතික, සමාජීය, විද්‍යාත්මක, තාක්ෂණික, ක්‍රීඩා යන ක්ෂේත්‍රයන්හි දේශීය හා විදේශීය වශයෙන් වැදගත් වන කාලීන සිදුවීම් පිළිබඳ අයදුම්කරුවන්ගේ දැනුම මැන බැලීම සඳහා සකස් වන විෂයානුබද්ධ ප්‍රශ්න පත්‍රයකි.

2. ප්‍රායෝගික පරීක්ෂණය.- පරිගණක දත්ත සටහන් කිරීම පිළිබඳ මූලික දැනුම හා කුසලතාවය මැන බැලීම සඳහා මෙම ප්‍රශ්න පත්‍රය සකස් කර ඇත.

කාලය විනාඩි 30
මුළු ලකුණු 100

ලිඛිත විභාගයෙන් ඒ ඒ විෂයය සඳහා 40% වඩා ලකුණු ලබාගත් අය අතුරින් පුරප්පාඩු ප්‍රමාණය මෙන් පස් ගුණයක් පමණ වූ අයදුම්කරුවන් සංඛ්‍යාවක් ප්‍රායෝගික පරීක්ෂණයට කැඳවනු ලබන අතර ඔවුන් අතුරින් ප්‍රායෝගික පරීක්ෂණයෙන් ද 40% කට වඩා ලකුණු ලබාගත් අයගේ ලිඛිත හා ප්‍රායෝගික පරීක්ෂණ ලකුණු එකතු කර සමස්ත විභාගයේ උපරිම ලකුණු ලබාගත් අය පමණක් සම්මුඛ පරීක්ෂණයට කැඳවනු ලැබේ. සම්මුඛ පරීක්ෂණයේ දී ශාරීරික යෝග්‍යතාවය හා මූලික සුදුසුකම් සපුරා ඇද්ද පිළිබඳ සහතික පමණක් පරීක්ෂා කෙරේ. අපේක්ෂකයින් විසින් අදාළ අයදුම්පත් සමග විභාග ගාස්තු වශයෙන් රු 300 ක මුදලක් “විභාග කොමසාරිස් ජනරාල්” නමින් ඕනෑම තැපැල් කාර්යාලයට ගෙවා ලබාගන්නා ලදුපත ඉල්ලුම්පතෙහි අදාළ ස්ථානයේ නොගලවෙන සේ අලවා එවිය යුතුය.

(අ) විභාගය සිංහල හා දෙමළ මාධ්‍යවලින් පමණක් පැවැත්වේ.
(ආ) අපේක්ෂකයෙකු පෙනී සිටිය යුත්තේ එකම මාධ්‍යයක ප්‍රශ්න ප්‍රශ්න පත්‍රවලටය.

05. බඳවා ගැනීමේ කොන්දේසි.- මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම ඇත.

ව්‍යතිරේකය.- 2003.01.01 දිනට පෙර විශ්‍රාම වැටුප් සහිත තනතුරක් දැරූ අයකු මෙම තනතුරට බඳවා ගනු ලැබූව හොත් එවැනි අයෙකුට තවදුරටත් විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුපක් සඳහා හිමිකම් ඇති අතර වැන්දඹු අනන්දරු / වැන්දඹු පුරුෂ අනන්දරු විශ්‍රාම වැටුප් අරමුදලට දායක මුදල් ගෙවිය යුතුය.

06. සේවයේ නියුක්ත කරවීමේ කොන්දේසි.- ආයතන සංග්‍රහයේ II පරිච්ඡේදයේ 10 සිට 12 දක්වා වගන්ති අදාළ වේ.

(i) ආදර්ශ අයදුම්පත්‍රය අනුව සකස් නොකළ අයදුම්පත් හෝ අවශ්‍ය සුදුසුකම් සඳහන් කර නොමැති අයදුම්පත් හෝ මෙම ගැසට් නිවේදනය අනුව එම සුදුසුකම් තහවුරු කිරීම සඳහා ඉදිරිපත් කළ යුතු ලිපි ලේඛන අමුණා නොමැති අයදුම්පත් හෝ ප්‍රතික්ෂේප කරනු ලැබේ. අයදුම්පත් ලැබුණු බව හෝ ප්‍රතික්ෂේප කරනු ලැබූ බව හෝ දන්වනු නොලැබේ. මෙම ගැසට් නිවේදනයේ සඳහන් උපදෙස් අනුව අයදුම්පත් ඉදිරිපත් කළ යුතුය. රාජ්‍ය සේවයේ නම් තම දෙපාර්තමේන්තු ප්‍රධානියා මගින් ද, පළාත් රාජ්‍ය සේවයේ නම් අදාළ පළාත් රාජ්‍ය සේවා කොමිෂන් සභාවේ ලේකම් මගින් ද අදාළ ආයතන ප්‍රධානියාගේ නිර්දේශය සහිතව ඉල්ලුම්පත්‍ර එවිය යුතු වේ.

(ii) ඉල්ලුම්පත් මෙහි දැක්වෙන ආදර්ශ අයදුම්පතෙහි ආකෘතියකටම අනුව “A4” ප්‍රමාණයේ කඩදාසිවලට සකස් කර නියමිත දිනට පෙර ලියාපදිංචි තැපෑලෙන් එවිය යුතුය. ප්‍රමාද වී ලැබෙන අයදුම්පත් භාරගනු නොලබන අතර තැපෑලේ දී සිදුවන ප්‍රමාදයන්ට වග කියනු නොලැබේ.

ඩබ්ලිව්. ඒ. එම්. විජයසිරි,
විභාග කොමසාරිස් ජනරාල්.

2005 ජූනි මස 24 දින,
ශ්‍රී ලංකා විභාග දෙපාර්තමේන්තුව,
පැලවත්ත, බත්තරමුල්ල.

ආදර්ශ අයදුම්පත

ශ්‍රී ලංකා විභාග දෙපාර්තමේන්තුව - ඇගයීම් හා පරීක්ෂණ සේවාව

දත්ත සටහන් ක්‍රියාකාරී තනතුරු පුරප්පාඩු සඳහා බඳවා ගැනීම

නගරය	නගර අංකය

(ගැසට් නිවේදනය අනුව ඉල්ලුම්කරු විභාගයට පෙනී සිටීමට අපේක්ෂා කරන නගර දෙකක අංක පිළිවෙලින් සඳහන් කරන්න.)

01. 1.1 මුල් කුරු සමග නම :———. මයා/මිය/මෙනවිය.
(ඉංග්‍රීසියෙන් - කැපිටල්) (උදා : DAYANANDA, D. M.)
- 1.2 මුල් කුරුවලින් හැඳින්වෙන නම :———.
(ඉංග්‍රීසියෙන්-කැපිටල්) (උදා.- DISSANAYAKE MUDIYANSELAGE)
- 1.3 මුල් කුරු සමග නම :———. (සිංහලෙන්) (උදා- දයානන්ද, ඩී. එම්.)
02. 2.1 ස්ථිර ලිපිනය :———. (ඉංග්‍රීසියෙන් - කැපිටල්)
- 2.2 ස්ථිර පදිංචි දිස්ත්‍රික්කය :———. දිස්ත්‍රික් අංකය
- 2.3 දැනට රාජ්‍ය සේවයේ නිරත වූවෙකු නම් කාර්යාලීය ලිපිනය :———.
03. 3.1 උපන් දිනය : අවුරුද්ද :———, මාසය :———, දිනය :———. 3.2 2005.07.30 දිනට වයස : අවුරුදු :———, මාසය :———, දින :———. (උප්පැන්න සහතිකයේ පිටපතක් අමුණන්න)

04. 4.1 විභාගය සඳහා ඉල්ලුම් කරන භාෂා මාධ්‍ය (අදාළ හිස් කොටුවෙහි “X” සලකුණ යෙදිය යුතුවේ.)

සිංහල - S		දෙමළ - T	
-----------	--	----------	--

4.2 ස්ත්‍රී/පුරුෂ භාවය : (අදාළ හිස් කොටුවෙහි “X” සලකුණ යෙදිය යුතුවේ.)

ස්ත්‍රී - F		පුරුෂ - M	
-------------	--	-----------	--

05 අධ්‍යාපන සුදුසුකම් : (සනාථ කිරීම සඳහා සහතික පිටපත් අමුණා ඇත.)

5.1 අ.පො.ස. (සා. පෙළ) විභාගය :

විෂයය	සාමාර්ථය	විෂයය	සාමාර්ථය
_____	_____	_____	_____
_____	_____	_____	_____
_____	_____	_____	_____

5.2 වෘත්තීය සුදුසුකම් :

.....

.....

.....

.....

06. රජයේ හෝ රජයට අනුබද්ධ හෝ අර්ධ රාජ්‍ය ආයතනයක හෝ පිළිගත් ආයතනයක හෝ ලැබූ පළපුරුද්ද :

ආයතනයේ නම	තනතුර	කාල සීමාව	
		සිට	දක්වා

07. දැනටමත් රාජ්‍ය සේවයේ නියුතු වූවෙකු නම් :

- 7.1 දෙපාර්තමේන්තුව/ ආයතනය :_____.
- 7.2 දැනට දරන තනතුර :_____.
- 7.3 සේවා කාලය :_____.
- 7.4 ස්ථිර විශ්‍රාම වැටුප් හිමි/ තාවකාලික ද යන බව :_____.

- 8.1 මුදල් ගෙවූ රිසිට්පත් අංකය :_____.
- 8.2 ගෙවූ කාර්යාලය :_____.
- 8.3 දිනය :_____.

ලෙසන නොගැලවෙන සේ මෙහි අලංකාර

මෙම ඉල්ලුම්පත්‍රයේ සඳහන් තොරතුරු සත්‍ය හා නිවැරදි බව මම මෙයින් සහතික කරමි. මෙහි වූ කිසියම් තොරතුරක් අසත්‍ය හෝ වැරදි හෝ වුවහොත් හා ඉහත තනතුර සඳහා කිසි ලෙසකින්වත් සුදුසුකම් නොලබන බව ද මම දනිමි.

_____.

අයදුම්කරුගේ අත්සන

දිනය :_____.

ඉල්ලුම්කරු රාජ්‍ය සේවයේ/ පළාත් රාජ්‍ය සේවයේ නම් දෙපාර්තමේන්තු ප්‍රධානියාගේ අදාළ පළාත් රාජ්‍ය සේවා කොමිසමේ ලේකම්ගේ සහතිකය

ඉහත නිලධාරියා /නිලධාරිනිය විසින් සඳහන් කර ඇති තොරතුරු නිවැරදි බවත්, ඔහු / ඇය දින සිට තනතුරේ මෙම දෙපාර්තමේන්තුවෙහි/ආයතනයෙහි සේවය කරන බවට සහතික කරනු ලබන අතර, ඔහු/ඇය කිසිදු විනය නියෝගයකට යටත් කර නොමැති බවත්, එසේ කිරීමට අදහස් කර නොමැති බවත්, මෙම තනතුරට තෝරාගනු ලැබුවහොත් ඔහු/ඇය දැනට දරන තනතුරෙන් මුදා හැරිය හැකි බවත්, දන්වමි.

_____.

දෙපාර්තමේන්තු/ ආයතන ප්‍රධානියාගේ අත්සන.
(නිල මුද්‍රාව සහිතව.)

දිනය :_____.

_____.

ලේකම්,
පළාත් රාජ්‍ය සේවා කොමිසම,
(නිල මුද්‍රාව සහිතව)

දිනය :_____.

ශ්‍රී ලංකා විභාග දෙපාර්තමේන්තුව

දහම් පාසල් අවසාන සහතික පත්‍ර විභාගය-2005

ව්‍යවස්ථා සහ නිර්දේශ පත්‍රය

01. යථෝක්ත විභාගය, විභාග කොමසාරිස් ජනරාල් විසින් 2005 නොවැම්බර් මාසයේ දී දිවයින පුරා පවත්වනු ලැබේ.

02. විභාග මධ්‍යස්ථාන.- උපලේඛනයේ දක්වා ඇති සෑම දිස්ත්‍රික්කයක් තුළම අයදුම්කරුවන්ගේ සංඛ්‍යාව අනුව විභාග මධ්‍යස්ථාන පිහිටුවනු ලැබේ.

එහෙත් යම් මධ්‍යස්ථානයක් සඳහා ප්‍රමාණවත් අයදුම්කරුවන් සංඛ්‍යාවක් ඉදිරිපත් නොවන අවස්ථාවල දී එකී විභාග මධ්‍යස්ථානය අවලංගුකොට අදාළ අයදුම්කරුවන් යාබද විභාග මධ්‍යස්ථානයක් වෙත යොමු කිරීමට සිදුවනු ඇත. විභාග මධ්‍යස්ථාන පිහිටුවන දිස්ත්‍රික්ක හා තහර දැක්වෙන ලැයිස්තුව I වන උපලේඛනයෙහි දක්වා ඇත.

03. භාෂා මාධ්‍යය.- මෙම විභාගය සිංහල, දෙමළ සහ ඉංග්‍රීසි යන භාෂාත්‍රයෙන්ම පවත්වනු ලැබේ.

04. සුදුසුකම්.- මෙම විභාගය සඳහා ඉල්ලුම් කරන සෑම අයදුම්කරුවකුම පහත දක්වා ඇති සුදුසුකම් අතුරෙන් යටත් පිරිසෙයින් කවර හෝ එක් සුදුසුකමක් සපුරා තිබිය යුතු ය.

- 4.1 දහම් පාසලක නව වැනි ශ්‍රේණිය සමත් වී දහම් පාසල් අවසාන සහතික පත්‍ර පත්තියේ යටත් පිරිසෙයින් වර්ෂයක් ඉගෙනීම ලැබීම ; හෝ
- 4.2 ජාතික පොදු අධ්‍යාපන සහතික පත්‍ර (සාමාන්‍ය පෙළ) විභාගයෙන් හෝ අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් බුද්ධ ධර්මය ඇතුළුව විෂයයන් හයකින් සමත් වී සිටීම හෝ ජ්‍යෙෂ්ඨ පාඨශාලා සහතික පත්‍ර විභාගයෙන් බුද්ධ ධර්මය සහිතව සමත් වී සිටීම ; හෝ
- 4.3 කණිෂ්ඨ පිරිවෙන් අවසානය සමත් වී සිටීම හෝ ප්‍රාචීන (ප්‍රාරම්භ) විභාගය සමත් වී සිටීම ; හෝ
- 4.4 කොළඹ තරුණ බෞද්ධ සංගමය මගින් පවත්වන ලද බෞද්ධ ශිෂ්‍ය විභාගයේ ජ්‍යෙෂ්ඨ විභාගයෙන් සමත් වී සිටීම.

සටහන.- (i) මෙම විභාගය සඳහා ඉදිරිපත් වන සෑම අයදුම්කරුවකුම ඉහත 4 වැනි ඡේදයේ දක්වා ඇති සුදුසුකම් සපුරා ඇති බවට දහම් පාසල් ප්‍රධානාචාර්ය පරිවේනාධිපති හෝ විද්‍යාලයාධිපති විසින් සහතික කළ යුතු ය.

(ii) විභාගාපේක්ෂකයන්ට මෙම විභාගය සඳහා ඉදිරිපත් විය හැක්කේ දහම් පාසල් අයදුම්කරුවෙකු වශයෙන් පමණකි.

05. අයදුම් කිරීම :

5.1 දහම් පාසල් අයදුම්කරුවන්.-පසුගිය වසරේ සිසුන් ඉදිරිපත් කළ සියලුම දහම් පාසල් වෙත ප්‍රමාණවත් ඉල්ලුම් පත්‍ර සහ උපදෙස් පත්‍රිකා තැපැල් මගින් එවනු ඇත. අයදුම්පත් නොලැබුණු හෝ 2004 වසරේ විභාගයට ඉල්ලුම් නොකළ යම් දහම් පාසලක් වේ නම්, දහම් පාසලේ නම, ලිපිනය, ඉදිරිපත් කරන අයදුම්කරුවන් ගණන යන විස්තර සඳහන් කොට 5-6 ඡේදයේ සඳහන් ලිපිනයට 2005.07.08 වැනි දිනට පෙර දැන්විය යුතු ය.

5.2 බාහිර අයදුම්කරුවන්.- 1999 වසරේ සිට බාහිර අයදුම්කරුවන් ලෙස කිසිදු අපේක්ෂකයෙකුට මෙම විභාගයට පෙනී සිටීමට ඉඩ දෙනු නොලැබේ. එසේ වුවත්, ඉහත 4 වැනි ඡේදයේ සඳහන් සුදුසුකම් සපුරා ඇති යම් විභාගාපේක්ෂකයෙකු වේ නම්, තමන් පදිංචි ස්ථානයට ආසන්න දහම් පාසල මගින් රු. 60 ක විභාග

ගාස්තුවක් ගෙවා විභාගයට පෙනී සිටීමට ඉල්ලුම් කළ හැකි ය. මේ සඳහා අවශ්‍ය උපදෙස් සියළුම දහම් පාසල් වෙත ලබා දෙනු ඇත.

5.3 අදාළ දහම් පාසල් ප්‍රධානීන් විසින්ම ඉදිරිපත් කළ යුතු මෙම අයදුම්පත් පිටපත් දෙකකින් යුතුව සකස් කර මුල් පිටපත විභාග කොමසාරිස් ජනරාල් වෙත ඉදිරිපත් කළ යුතු අතර, අනෙක් පිටපත දහම් පාසල් ප්‍රධානියා වෙත තබා ගත යුතුය. අයදුම්පත්‍ර දෙකෙහිම ප්‍රධානාචාර්ය වරයා අත්සන් කර තිබිය යුතු ය.

5.4 අයදුම්පත් භාරගැනීමේ අවසාන දිනය 2005.07.25 වැනි දින වේ.

5.5 අයදුම්පත් පැහැදිලිව ද, නිවැරදිව ද සම්පූර්ණ කළ යුතුය. එසේ නොවන අයදුම්පත් සහ අයදුම්පත් භාරගන්නා අවසාන දිනට පසුව ලැබෙන අයදුම්පත් ප්‍රතික්ෂේප කරනු ලැබේ.

5.6 දහම් පාසල් ලිපිනය නිවැරදිව සඳහන් කළ යුතු අතර, ලිපිනය වෙනස් වී නම් එය දැන්විය යුතු ය. දුරකථන පහසුකම් ඇත්නම් එම අංකය ද සඳහන් කරන්න. සම්පූර්ණ කරන ලද අයදුම්පත් ලියාපදිංචි තැපෑලෙන් පහත සඳහන් ලිපිනයට ඉදිරිපත් කළ යුතුය. අයදුම්පත් ලැබුන බව දන්වා එවනු නොලැබේ.

විභාග කොමසාරිස් ජනරාල්,
සංවිධාන හා විදේශ විභාග ශාඛාව,
ජාතික ඇගයීම් හා පරීක්ෂණ සේවාව,
ශ්‍රී ලංකා විභාග දෙපාර්තමේන්තුව,
පැලවත්ත, බත්තරමුල්ල.

5.7 අයදුම්පත් බහා එවන කවරයේ වම් පස ඉහළ කෙළවරේ “දහම් පාසල් අවසාන සහතික පත්‍ර විභාගය-2005” යනුවෙන් ද ඉල්ලුම් කරන නගරය ද සඳහන් කළ යුතු ය.

5.8 කිසිම සහතිකයක් අයදුම්පත් සමග අමුණා එවීම අවශ්‍ය නොවේ.

5.9 අයදුම්කරුවන්ගේ අදාළ සහතික පිළිබඳවත් සුදුසුකම් ලබා තිබීම පිළිබඳවත් අයදුම්පත් සහතික කරන පරිවේනාධිපති, ප්‍රධානාචාර්ය හෝ විද්‍යාලාධිපති වගකිව යුතු ය.

6. විභාග ගාස්තු - මෙම විභාගය සඳහා නියමිත විභාග ගාස්තුව රුපියල් 60 කි. එහෙත් ප්‍රථම වතාවට ඉදිරිපත් වන අයදුම්කරුවන් මෙම විභාග ගාස්තුවෙන් නිදහස් කරනු ලැබේ.

6.1 විභාග ගාස්තු ගෙවීම - පරිවේනාධිපති ස්ථාමීන් වහන්සේ විසින් සියලුම අයදුම්කරුවන්ගේ විභාග ගාස්තු එකතු කොට, දිවයිනේ ඕනෑම තැපැල් කාර්යාලයකට එම මුදල් ගෙවා, එක් ලදුපතක් ලබාගෙන, එම ලදුපත අයදුම්පත්‍රයේ පසු පිටිටි නොගැලවෙන සේ අලවා එවිය යුතු ය. (මුද්දර හා මුදල් ඇණවුම් භාරගනු නොලැබේ.)

6.2 විභාග ගාස්තු ආපසු ගෙවීම - කුමන කරුණක් නිසාවත් මෙම විභාගය සඳහා ගෙවන ගාස්තුව වෙන්ව විභාගයකට මාරු කිරීමක් හෝ ආපසු ගෙවීමක් හෝ සිදු කරනු නොලැබේ.

7. ප්‍රවේශ පත්‍ර - විභාගයට ඇතුළත් කරගන්නා සෑම අයදුම්කරුවෙකු වෙතම විභාග කොමසාරිස් ජනරාල් විසින් ප්‍රවේශ පත්‍රයක්, ඉල්ලුම්පත් ඉදිරිපත් කළ දහම් පාසල් ප්‍රධානාචාර්ය මගින් නිකුත් කරනු ඇත.

7.1 විභාගයට පෙනී සිටින සෑම අයදුම්කරුවෙකු විසින්ම ස්වකීය ප්‍රවේශ පත්‍රය විභාගයට පෙනී සිටින ප්‍රථම අවස්ථාවේදීම විභාග ශාලාධිපති වෙත භාරදිය යුතු ය. යම් අයදුම්කරුවෙකු තම ප්‍රවේශ

පත්‍රය භාර නොදී සිටිනම් හා විභාග කොමසාරිස් ජනරාල් විසින් තමාට නියම කරන විභාග මධ්‍යස්ථානය හැර වෙනත් විභාග මධ්‍යස්ථානයක දී විභාගයට පෙනී සිටී නම්, ඔහුගේ විභාග අපේක්ෂකත්වය අහෝසි වනු ඇත.

7.2 ප්‍රවේශ පත්‍රයේ අයදුම්කරුගේ අත්සන, දහම් පාසල් ප්‍රධානාචාර්යවරයෙකු හෝ පරිවේනාධිපතිවරයෙකු හෝ රජයේ විද්‍යාලාධිපතිවරයෙකු හෝ වර්ෂයකට රුපියල් 1,24,080 කට වැඩි ඒකාබද්ධ වැටුපක් ලබන රජයේ ස්ථීර සේවයෙහි නියුතු නිලධාරියෙකු විසින් සහතික කළ යුතුය.

7.3 විභාගය පැවැත්වීමට දින 07 කට පෙර ප්‍රවේශපත්‍රයක් නොලැබුණහොත්, එකී දහම් පාසල් ප්‍රධානියා විසින් ඒ බව නොපමාව විභාග කොමසාරිස් ජනරාල් වෙත දැන්විය යුතු ය. එවැනි සෑම අවස්ථාවකදීම පහත සඳහන් විස්තර අවශ්‍යයෙන්ම සැපයිය යුතු ය.

1. විභාගයේ නම :_____.
2. දහම් පාසලේ නම :_____.
3. සම්පූර්ණ නම හා ලිපිනය :_____.
4. ඉල්ලුම් කළ විභාග මධ්‍යස්ථානය/නගරය :_____.
5. ඉල්ලුම්පත්‍රය තැපැල් කළ තැපැල් කාර්යාලය :_____.
6. ලියාපදිංචි කළ අංකය හා දිනය :_____.

8. හැඳුණුම්පත - අපේක්ෂකයන් විසින් එක් එක් විෂයයකට පෙනී සිටින සෑම අවස්ථාවකදීම විභාග ශාලාධිපතිට පිළිගත හැකිවන පරිදි තමන්ගේ අනන්‍යතාවය ඔප්පු කිරීම සඳහා සුදානම්ව පැමිණිය යුතු ය. මේ සඳහා පහත සඳහන් ලියවිලිවලින් එකක් පිළිගනු ලැබේ.

- 8.1 පුද්ගලයින් ලියාපදිංචි කිරීමේ කොමසාරිස් විසින් නිකුත් කරන ලද ජාතික හැඳුණුම්පතක්,
- 8.2 වලංගු විදෙස් ගමන් බලපත්‍රයක්,
- 8.3 පෝස්ට් මාස්ටර් ජනරාල් විසින් නිකුත් කරනු ලැබූ වලංගු තැපැල් හැඳුණුම්පතක්,
- 8.4 සංස්කෘතික දෙපාර්තමේන්තුව මගින් නිකුත් කරනු ලබන හික්සු හැඳුණුම්පතක්.

9. සමත්බව තීරණය කිරීම හා ප්‍රතිඵල නිකුත් කිරීම - මෙම විභාගය සඳහා නියමිත විෂයයන් ගණන හතරක් වන අතර, විභාගයෙන් සාමාර්ථය ලැබීම සඳහා සෑම විභාග අපේක්ෂකයෙකුම එකම අවස්ථාවක දී විෂයන් හතරෙන්ම සමත් විය යුතු ය.

9.1 මෙම විභාගයේදී උණ සාමාර්ථය ප්‍රදානය කරනු නොලැබේ.

9.2 සෑම විෂයකම ප්‍රශ්න පත්‍රයක් සඳහා ලකුණු 100 ක් තිබේ වන අතර, සමත්වීමේ ශ්‍රේණිවලට අදාළ ලකුණු පරාස හා සංකේත පහත වගුවේ දැක්වේ.

ලකුණු පරාසය	ශ්‍රේණිය	සංකේතය
0 - 34	අසමත්	F
35 - 54	සමත්	S
55 - 69	සම්මාන	C
70 - 100	විශිෂ්ඨ සම්මාන	D

9.3 අයදුම්කරුවන්ගේ ප්‍රතිඵල ලැයිස්තු අදාළ දහම් පාසල් ප්‍රධානීන් වෙත තැපැල් මගින් එවනු ලැබේ.

10. සහතික පත්‍ර - මෙම විභාගයෙන් සමත් වන සෑම අයදුම්කරුවෙකුටම සහතික පත්‍රයක් නිකුත් කිරීමට විධිවිධාන යොදනු ලැබේ.